

bhāvayāmi raghurāmam

tālam: rūpakam

**rāmāyaṇa rāgamālikā
mahārājā svāti tirunāl viracitā**

pallavi

sāverī rāgaḥ

bhāvayāmi raghurāmam bhavyaguṇārāmam

anupallavi

sāveri rāgaḥ

bhāvukavitarāṇaparāpāṅgalīlālasitam

caraṇam

nāṭṭakurañji rāgaḥ (bāla kāṇḍam)

dinakarānvayatīlakam divyagādhisutasavanā-
vanaracitasubāhumukhavadhamahalyāpāvanam
anaghamīśacāpabhaṅgam janakasutāprāṇeśam
ghanakupitabhṛgurāmagarvaharamitasāketam ||1||

dhanyāśī rāgaḥ (ayodhyā kāṇḍam)

vihitābhiṣekamatha vipinagatamāryavācā

sahitasītāsaumitriṃ śāntatamaśīlam

guhānilayagataṃ citrakūṭāgatabharatadatta-
mahittaratnamayapādukaṃ madanasundarāṅgam ||2||

mohana rāgaḥ (āraṇya kāṇḍam)

vitatadaṇḍakāraṇyakagatavirādhadaḷanaṃ
sucaritaghaṭajadattānupamitavaiṣṇavāstram
patagavarajaṭāyunutaṃ pañcavaṭīvihitāvāsam
atighoraśūrpaṇakhāvacaṇāgatakharādiharam ||3||

mukhāri rāgaḥ (kiṣkindā kāṇḍam)

kanakamṛgarūpadharakhalamāricaharamiha
sujanavimatadaśāsyahr̥tajanakājānveṣaṇam
anaghaṃ paṃpātīrasaṅgatāñjaneyanabhomaṇi-
tanujasakhyakaram vālitanudaḷanamīśam ||4||

pūrvikalyāṇi rāgaḥ (sundara kāṇḍam)

vānarottamasahitavāyusūnukarārpita-
bhānuśatabhāsvarabhavyaratnāṅgulīyam
tena punarānītānyūnacūḍāmaṇidarśinaṃ
śrīnidhimudadhītīrāśritavibhīṣaṇamiḷitam ||5||

madhyamāvati rāgaḥ (yuddha kāṇḍam)

kalitavarasetubandhaṃ khalanissīmapiśitāśana-
dalanamurudaśakaṇṭhavidāramatidhīram
jvalanapūtajanakasutāsahitayātasāketam
vilasitapaṭṭābhiṣekaṃ viśvapālam padmanābham ||6||

◇ ◇ ◇ ◇ ◇ ◇ ◇ ◇ ◇ ◇